



శ్రీ రామ  
నీతి దీపావళి  
[చిన్న కథలు]  
(ప్రథమ ఖండము)



ప్రకాశకులు  
రెడ్డి సోదరులు  
రాయవరము, తూర్పుగోదావరిజిల్లా.  
బ్రాంచి:—రాజమండ్రి



శ్రీ హ మ

# నీ తి దీ పా వళి

ప్ర థ మ భి ం డ ము

గ్రం థ క ర్త

భాగవతుల లక్ష్మీనారాయణగారు



ప్ర కా శ కు లు

రెడ్డిగోదరులు

రాయవరము, తూర్పుగోదావరిజిల్లా.

ప్రాంచి:—రాజమండ్రి

శ్రీ మేరీముద్రాక్షరశాలయందు ముద్రితము

1932

రిజస్టరు చేయబడినది]

[వెల 2 అణాలు

## ఆ ము ఖ ము



బాలురకు నీతులను దెలుపుటకై పెక్కండు పెక్కు గ్రంథములను రచించియున్నారు. వానిలోఁ గొన్నిటికి భాషా గౌరవమును మఱికొన్నిటికిఁ గథా గౌరవమును మాత్రమే కలవని కొందఱు తలఁచుచున్నారు.

అన్నిఁగ్రంథములను గౌరవము వహింపవలయు ననెడి పొంపుతో నాయా తరగతులకుఁ దగిన నీతులును భాషయు మునుపట్లుగా రెండవ మూడవ నాల్గవ ఐదవ తరగతులకు “నీతి దీపావళి” అనెడి గ్రంథమును నాలుగు ఖండములుగా రచించినాఁడను.

నా దీపావళికి స్నేహము సంస్కృత భారత పంచ తంత్రాది గ్రంథములందు లభించినది.

నేను జూపిన సంగతు లెట్టివో యని యధికారు లాలోచించి నా గ్రంథగౌరవమును గాపాడఁ గొరెదను.

ఈ నీతి దీపావళికి విజయవాచక ప్రకాశకులే ప్రకాశకులుగా నుండుట కెంతయు సంతసించుచున్నాఁడను.

కాటకోటేశ్వరము

17-12-32

ఇట్లు  
భాగవతుల లక్ష్మీ వతిశాస్త్రి



# విషయ సూచిక



	పుట
మొదటి దీపము— గాలవుడు	1
రెండవ దీపము— మేక--నక్క	3
మూడవ దీపము— భాలచంద్రుడు	4
నాలుగవ దీపము— పేతాస గల నక్క	6
ఐదవ దీపము— హంస--కాకము	7
ఆఱవ దీపము— గోపాలుడు, మధుర	8
ఏడవ దీపము— దేవదత్తుడు	10
ఎనిమిదవ దీపము— మనుష్యుడు--ఎలుగుబంటి	12
నొమ్మిదవ దీపము— కోపముకల సుశర్మ	13
పదవ దీపము— మోటుతనముగల శిష్యులు	14
పదునొకండవ దీపము— తపోదత్తుడు	15
పందొండవ దీపము— తెలివి గల బాలుడు	17
పదుమూడవ దీపము— వీరయ్య	19
పదునాలుగవ దీపము— వారిదత్తుడు	20
పదునేనవ దీపము— రంగయ్య	23
పదునాఱవ దీపము— మహీదాసుడు	24

పరునేడవ దీపము— చెవిటివాడు	26
పదునెనిమిదవ దీపము— కొంగ	27
పందొమ్మిదవ దీపము— చేపలు	30
ఇరువదవ దీపము— బ్రహ్మదత్తుడు	32
ఇరువదియొకంజవ దీపము— మునీశ్వరుడు—కుక్క	34
ఇరువదిరెండవ దీపము— కార్తవీర్యార్జునుడు	36



శ్రీ రామ

# నీతి దీపావళి

ప్రథమ ఖండము

—( మొదటి దీపము )—

గాలవుడు

ఉద్దాలకుడు అను ఋషి ఒకడు ఉండెను. ఆయన దగ్గఱ వేదము చదువుకొనుటకు ఒక బాలుడు వచ్చెను. ఆ బాలుని పేరు గాలవుడు.

అతడు మంచి నడవడి కలవాడు. గురువుగారు చెప్పినట్లు పాఠములను బాగుగా చదువుకొనెడి వాడు. అందు చేత గురువుగారు ఆతనిమీఁద ఎంతో దయ కలిగి ఉండెను.

ఆ ఉద్దాలకుడు శిష్యులను వెంటను పెట్టుకొని పోయి పొలములో సేద్యము చేయుచుండెడి వాడు. ఒకనాడు అధికముగా వర్షము కురిసెను. ఆ నాడు మిక్కిలి చలిగా ఉండెను. ఉద్దాలకుని పొలము యొక్క గట్టు తెగి నీరు



అంతయును ఆవలికి పోవుచుండెను. ఆ సంగతి ఆయనకు తెలిసినది. వెంటనే శిష్యులతో 'పాలమునకు పోయి గట్టు వేసి' రండు అనెను. ఆ నాఁడు చలిచేత ఎవ్వఁడును కదలలేదు. గాలవుఁడుమాత్రము "గురువుగారిమాట మీఱరాదు; నేను పాలమునకు పోయి గట్టువేసెదను" అని పాలములోనికి పోయెను.

ఆ గాలవుఁడు గట్టు తెగిన చోట ఎంత మన్న వేసినను నీరు ఆవలికి పోవుచుండెను. అట్లు చేసి చేసి తుదకు గాలవుఁడే గట్టు తెగిన చోట అడ్డముగా పండుకొనెను. నీరు వెలుపలికి పోక పాలములో నిల్చెను.

ఎంతో రాత్రి అయినది. గాలవుఁడు ఇంటికి రాలేదు. ఆ సమాచారము ఉద్దాలకునకు తెలిసినది. వెంటనే పాలములోనికి పోయెను. గాలవుఁడు గట్టు తెగిన చోట అడ్డముగా పండుకొని నీరు నిలుపుటను చూచెను. అతని గురుభక్తికి మెచ్చుకొని ఉద్దాలకుఁడు గాలవునకు సకల విద్యలు బాగుగా వచ్చునట్లు చేసెను. అందుచేత గాలవుఁడు అందఱకంటెను గొప్పవాఁడు అయ్యెను.

—: ప్రకాశము:—

"గురువును దైవముగ నమ్మి పూజచేయు వారలకు చదువు చక్కఁగా వచ్చును"



—( రెండవ దీపము )—

## మేక—నక్క

ఒక నక్క నీరు త్రాగి దాహము తీర్చుకొనుటకు ఒక నూతి దగ్గరకు పోయెను. ఆ నూతిలో నీరు కొంచెము లోతుగా ఉండెను. ఆ నీరు అందుకొనపోవుచుండ కాలుజాటి ఆ నక్క నూతిలో పడిపోయెను. ఆ నక్క పైకి వచ్చుటకు తన శక్తి కొలదిని ప్రయత్నము చేసెను; కాని పైకి రాలేకపోయినది.

అప్పుడు మేక ఒకటి నీరు త్రాగుటకు అచ్చటకే వచ్చినది. ఆ బావిలోనికి తొంగి చూచినది. అప్పుడు నూతిలో పడి ఉన్న నక్కను “ఈ బావిలోని నీరు తియ్యగా ఉన్నదా? ఉప్పుగా ఉన్నదా?” అని మేక అడిగెను. ఆ నక్క “ఈ నీరు తియ్యగా ఉన్నది అని చెప్పట కాదు. అమృతమే! రుచి చూచి మాట్లాడవలయును. ఎంత త్రాగినను నాకు తనివి తీరకున్నది. అందుచేత నాకు పైకి వచ్చుటకు ఇష్టము లేకున్నది” అని బదులు చెప్పెను.

పాపము! ఆ మేక నక్క యొక్క మాయమాటలు నమ్మినది; వెంటనే ఆ బావిలోనికి గుభాలున ఉరికినది.

అంత నక్క- “బ్రతికితిని బాబూ!” అనుకొని ఆ మేళ యొక్క పొడుగు అయిన కొమ్ముల మీదికి ఎక్కి బయటికి వచ్చెను. తన ప్రాణములను రక్షించుకొనెను.

మేళ నీటిలో మునిగి మునిగి తుదకు చావవలసి వచ్చెను.

—: ప్రకాశము:—

“మోసము చేయువారలు మిక్కిలి తియ్యగా మార్లు దుదురు. వారి మాటలను నమ్మి మోసపోకూడదు”



—( మూడవ దీపము )—

## భాలచంద్రుడు

ఒక గ్రామములో భాలచంద్రుడు అను బాలుడు ఉండెను. ఆ బాలుడు పొరుగుదొడ్డిలో జరుగుచున్న అమ్మ వారి జాతర చూచుటకు పోవుచుండెను. దారిలో ఆ బాలు నకు దాహము ఆడిలి విశేషముగా అయ్యెను. ఆ చుట్టు ప్రక్కలయందు చెరువులు కాని బావులు కాని లేవు. ఎండ వేడిమి అధికముగా ఉండెను. ఆ బాలునకు ఒక చోటను ఒక మామిడిచెట్టు కాన్పించినది.

ఆ చెట్టు క్రిందికి వచ్చి చూడగా ఒక మామిడిపండు క్రింద పడి ఉండెను. ఆ పండును సంతోషముతో చేతను పట్టుకొని చెట్టుపైకి చూచెను. అచ్చట ఎంతో మంచిపండు కాన్పించినది. దానిని తినుట మంచిది అనుకొనెను. చేతిలో ఉన్న పండును దూరముగా విసరివైచెను. ఆ చెట్టు చిగురు నందు ఉన్న ఆ పండును రాలగొట్టటకు ఎన్నియో తాలను టున్నెను. అట్లు టువ్వుటచేత ఆ బాలునకు ఆయాసము వచ్చెను; కాని పండు రాలి క్రింద పడలేదు.

అంత ఆ బాలుడు విసిగికొనుచు “బుద్ధిలేని వాడను అయి చేతికి అందని పండునకు ఆశించితిని; చేతిలో ఉన్న దానిని పాటవేసికొంటిని” అని వెడలిపోయెను.

—:ప్రకాశము:—

“అందని దానికొకకు ఆశపడి చేతిలో ఉన్నదానిని పోగొట్టుకొనరాదు”



—( నాలుగవ దీక్షము )—

## వేటాన గల నక్క

ఒకనాడు ఒక నక్క తన ఆహారమునకు వెదకు కొనుచుండెను. ఏమియు దొరక లేదు. తిరిగి తాను నివసించు స్థలమునకు పోవుచుండెను. అప్పుడు దానికి దారిలో ఒక కోడిపిల్ల కాన్పించినది. ఆ కోడిపిల్లను బలవంతముగా చంపి నోటితో కీటమకొని పోవుచుండెను. అప్పుడు దారిలో ఉన్న ఏటిఒడ్డున ఒక మొసలి పండుకొని ఉండెను. దానిని చూచి “నాకు చాల ఆహారము దొరకినది” అనుకొనెను. నోటిలో ఉన్న ఆ కోడిపిల్లను తటుకున ఆవలకు పాటవైచెను. నిద్రపోవుచున్న మొసలి దగ్గరకు పోయెను. ఆ మొసలి దీని చప్పుడు విని మేల్కొని వెంటనే నీటిలోనికి పోయెను. ఆ సమయములో ఒక గ్రద్ద వచ్చి ఆ కోడిపిల్లను ఎత్తుకొని పోయెను. అంత నక్క తనకు కలిగిన దురాశను నిందించుకొనుచు పోయెను.

—ప్రకాశము:—

“దురాశ దుఃఖమును కలిగించును”



—( ఐదవ దీపము )—

## హంస—కౌకము

ఉజ్జయిని అను పేరుగల పట్టనము ఒకటి కలదు. ఆ నగరమునకు పోవు దారిలో గొప్ప రావిచెట్టు ఒకటి ఉండెను. ఆ చెట్టుమీదను ఒక కాకి యును హంస యును స్నేహముతో నివసించుచుండెను.

ఒక బాటసారి వేసవి కాలములో ఆ దారిమెట్లను ఉజ్జయినికి పోవలసి వచ్చెను. అతడు ఎడవేడిమిచేత నడువలేక ఆ చెట్టుక్రిందికి వచ్చి వండుకొని నిద్ర పోవుచుండెను. చెట్టునీడ ఎప్పుడును ఒకచోటనే ఉండునా! ఉండదు. కొంత సేపటికి ఆ చెట్టునీడ ఆతని ముఖముపైని ఉండి తొలగిపోయెను. అందుచేత ఎడ ఆతని ముఖముపైకి వచ్చెను.

హంసకు జాలి కలదు. కనుక ఆ బాటసారి యొక్క ముఖమునకు ఎడ తగులకుండ తన తెక్కలను చాపుకొని గొడుగు వలె పట్టి నిలుచుండెను.

కాకి ఇతరుల యొక్క మేలు చూచి ఓర్వలేని పక్షి. అందుచేత తాను వేషపండును తిని మిగిలిన గింజను వండుకొని నిదురపోవుచున్న ఆ బాటసారి నోటిలో పడవైచి ఎగిరిపోయెను. ఆ గింజ నోటిలో పడుటచేత బాటసారి కండ్లు

తెరిచి పైకి చూచెను. అప్పుడు అతనికి ఎండ తగులకుండ  
జ్వాలను గొడుగుగా పట్టుకొని నిలిచి ఉన్న హంస  
మాత్రమే అగపడినది. “ఈ వాడు పిట్టయే నా నోటిలో  
వేపగింజను పడవేసినది” అని కోపించి తన ప్రక్కలో  
ఉన్న కట్టతో ఒక దెబ్బ కొట్టెను. ఆ దెబ్బతో హంస చచ్చి  
పోయినది.

—:ప్రకాశము:—

“చెడ్డ పిల్లవాండ్రతో సహవాసము చేయు మంచి  
పిల్లవాండ్రకు కీడు సంభవించును; కావున అట్టి వారితో  
స్నేహము చేయరాదు”



—( ఆటవ దీపము )—

గోపాలుఁడు, మధుర

ఒక గ్రామములో గోపాలుఁడు అను బాలుఁడు ఉండెను.  
అతఁడు ఎల్లప్పుడును చెడ్డపనులు చేయుటకు అలవాటు పడి  
ఉండెను. అతనికి మధుర అను చెల్లెలు ఉండెను. ఆ పిల్ల  
మిక్కిలి తెలివి కలది. ఆమె ఇతరుల వస్తువులను చేతితోడను  
అంటునను తాడి ఎఱుగదు.

ఒక నాడు ఆ ఇద్దఱును ఒకరి ఇంటికి ఆడుకొనుటకు పోయిరి. ఆ ఇంటను ఆడుకొనుటకు కొన్ని మంచి బొమ్మలు కనబడినవి. ఆ గోపాలుడు చెల్లెలితో “మధురా! ఈ బొమ్మలను ఎవరికిని తెలియకుండా మన ఇంటికి తీసికొని పోయి ఆడుకొందము! ఎవరికిని ఈ మాట చెప్ప వలదు” అనెను. మధుర “అన్నా! ఇతరుల యొక్క ఎస్తువులను మనము ముట్టుకొన వచ్చునా! వారి సెలవు లేనిదే మనము తీసికొని పోవుట తప్పు పని. అట్లు చేసిన ఎడల అందఱును మనలను దొంగలు అని చెప్పు కొందురు. అందుచేత ఎవరును మనలను తమ ఇండ్లలోనికి రానీయరు” అనెను.

ఆ సంగతి ఎట్లో వారి తండ్రికి తెలిసినది. ఆయన తన కుమార్తెను పిలిచి “అమ్మా! నీవు గోపాలుని కంటెను చిన్నదానవు; అయినను బుద్ధి కలదానవు. అతడు ఏండ్లకు పెద్దవాడు అయినను బుద్ధిలేని వాడు. బుద్ధిలేని వారు ఎప్పుడును చెడ్డ పనులు చేయుటకు చూచుచుందురు. అందు చేత వారికి అనేక కష్టములు వచ్చుచుండును. నీకు మాత్రమే ఆడుకొనుటకు నేడు కొన్ని మంచి బొమ్మలను కొని ఇచ్చెదను. ఆ గోపాలుడు తుంటరి కావున అతనికి ఏమియును కొనిపెట్టను” అనెను. మధుర మంచిగుణము కలది అగుట చేత తండ్రి ఆమెకు మంచిబొమ్మలు కొని ఇచ్చెను.



—:ప్రకాశము:—

“ఇతరుల యొక్క వస్తువులను వేసిని గాని వారి యనుమతి లేనిదే అంటరాదు”



—( ఏడవ దీపము )—

### దేవదత్తుడు

ఒక గ్రామములో దేవదత్తుడు అనుపేరు కల బాలుడు ఒకడు ఉండెను. అతనికి ఒక నాణె వీధిలో ఆడుకొను చున్నపుడు బాగారు నాణెము ఒకటి దొరికినది. అతడు సం తోషముతో వానిని చేతితో పట్టుకొని “ఇతరులకు తెలియకుండా దీనిని జాగ్రత్తగా దాచుకొనెదను” అని ఇంటికి తీసికొని పోవుచుండెను.

అప్పుడు “నివు దేవుని చూడలేకపోయినను దేవుడు నీవు చేసెడి పనిని చూచుచు ఉండును” అను మాట జ్ఞాపకమునకు వచ్చినది. తల్లిదండ్రులును ఉపాధ్యాయుడును కూడ వానికి ఆ మాటను చెప్పిరి. అందుచేత ఆ బాలుకు ఇతరుల సొమ్ము దొరికినపుడు హరించుట తప్పు అని తోచినది. “దీనిని నేను దాచుకొనక పోయినవానిని కనిపెట్టి ఇచ్చివేయుదును”

అని అనుకొనెను. ఆ నాణెమును పాతవేసికొనినవాడు ఎవడు అని ఆలోచించుచుండెను.

అప్పుడు ఒక బీదవాడు పోయిన తన నాణెము కొరకు ఏడ్చుచు వెదకికొనుచు వచ్చుచుండెను. ఆ దేవ దత్తుడు అతని మీద జాలి కలిగి “ఎందులకు ఏడ్చుచున్నావు! దేనికై వెదకుచున్నావు” అని అడిగెను.

ఆ బీదవాడు “నాయనా! నేను చాలకాలము కష్టపడి బంగారు నాణెమును సంపాదించుకొంటిని. దానిని ఈ దారిలో ఎక్కడనో పాతవేసికొంటిని; దానికై వెదకి కొనుచున్నాను” అనెను.

ఆ బాలుడు “ఇదిగో! నాకు ఒక బంగారు నాణెము దొరకినది. నిజముగా ఇది నీది అయిన పక్షమునందు తీసి కొనుము” అని వానికి ఇచ్చెను. ఆ బీదవాడు దానిని తీసి కొని మిక్కిలి సంతోషించుచు ఇంటికి పోయెను.

—: ప్రకాశము:—

“మనకు దొరకిన వస్తువులను అపహరింక పోగొట్టుకొనిన వారలను గనిపెట్టి ఇచ్చినపుడు వారు సంతోషింతురు. దేవుడును సంతోషించును”



—( ఎనిమిదవ దీపము )—

## మనుష్యుడు—ఎలుగుబంటి

ఒక అడవిలో ఒక ఎలుగుబంటియును మనుష్యుడును మిక్కిలి స్నేహముతో ఉండెడివారు. వారు ఒక నాడు ఆ అడవిలో చాల దూరము నడచుటవలన మిక్కిలి అలసి పోయిరి. ఆ అలసట తీర్చుకొనుటకు వారు ఒక చెట్టు క్రింద వండుకొనిరి.

అప్పుడు ఆ మనుష్యుని యొక్క మొగము మీద ఈగలు వ్రాలి మిక్కిలి బాధించుచుండెను. “ఆ ఈగలను తన స్నేహితుని మొగముపై నుండి తొలగివేయ వలయును” అని ఎలుగుబంటి తలచెను.

అందుచేత అది తన అరచేతితో స్నేహితుని మొగము మీద వ్రాలిన ఈగలను చచ్చునట్లు గట్టిగా కొట్టెను. ఆ దెబ్బతో ఆ ఈగలు అన్నియును చచ్చిపోవుటయే కాక ఆతడును ఎలుగుగొడ్డు యొక్క వ్రేళ్లు గ్రుచ్చుకొని ఎంతో రక్తము కాటి చచ్చిపోయెను.

—:పు కాశము:—

“మనము చేయు సేవ మంచిఫలమును ఇచ్చునా! చెడ్డ ఫలమును ఇచ్చునా! అని ముందుగా ఆలోచింపక చేయరాదు”



—( తొమ్మిదవ దీపము )—

## కోపముకల సుశర్మ

మధురానగరములో సుశర్మ అను బ్రాహ్మణుడు ఒకడు ఉండెను. ఆయన బాగుగా చదువుకొనెను; కాని ఆయనకు కోపము అధికముగా ఉండెను. ఆయన యొక్క గుణములను గూర్చి ఒక నాడు ఒకరి ఇంటిలో కొందఱు కూడి చెప్పుకొనుచుండిరి. వారిలో పురుషోత్తముడు అనువాడు “అన్ని గుణములు మంచివే; కాని ఆయనకు రెండు గుణములు మంచివి కావు. అందు మొదటిది అధికకోపము; రెండవది ముందు వెనుకలు చూడక చేసెడి సాహసము” అనెను.

ఏదియో ఒక పనిమీద ఆ ఇంటికి వచ్చి చాటున నిలిచి ఆ మాటలను అన్నిటిని సుశర్మ వినెను. వెంటనే ఆతడును లోపలికి పోయి పురుషోత్తముని మెడకు లేచి ఉత్తరీయమును చుట్టి ముందునకు ఈడ్చి “ఏది! చూపుము! నాకు కోపమును, సాహసమును అధికముగా ఉన్నవి అని అనుచున్నావు. అట్లు నా యిందు చూడక పోయిన ఎడల నీ ప్రాణములను తీయుదును. చూడుము నా ప్రజ్ఞ” అనెను.

అప్పుడు అక్కడ ఉన్నవారు అందఱును పకిపక నవ్వుచు “నిపు పురుషోత్తముని మెడకు నీ ఉత్తరీయమును

నుట్టితివి; మూడునకు ఈస్పితివి; కోపము చూపకుండిరి ఎడల చూపుదును అంటిని. అవి నీకు కల కోపమును నానాసమును తెలుపుచున్నవి" అనిరి.

అంత సుశర్మ నోయి మూసికొని ఊరకుండెను.

—:ప్రకాశము:—

“ఇతరులు మన చాటున అన్నమాటలను పట్టి కోపము తెచ్చుకొనరాదు”



—( పదవ దీపము )—

## మోటుతనము గల శిష్యులు

ఒక ఉపాధ్యాయుని దగ్గర ఇద్దఱు బాలుకు చదువు కొనుచుండిరి. వాగు ఇద్దఱును ఎప్పుడును పోట్లాడుకొనుచుండెడి వారలు. ఒకఁడు చేసిన పని అప్పు మఱి ఒనికి పనికిరాక ఁదెను. ఆ గురువుగారి యొక్క కుడికాలు ఒక శిష్యుఁడను, ఎడమకాలు మఱియొక శిష్యుఁడను నిత్యమును కడుగుచుండిరి. ఒక వాఁడు కుడికాలు కడుగుచుండెడి శిష్యుఁడు పనిమీఁద పొరుగుఁకి పోయెను. అప్పుడు గురువుగారు ఎడమకాలు కడిగెడి శిష్యునితో నేడు కుడికాలు కూడను నీవే

కడుగుము" అని చెప్పెను. దానికి వాడు కోపగించుకొని "నాకు శత్రువు అగువాడు కడిగెడి కాలును నేను కడగను, వాని పొగరు అణచెదను" అని ఒక తాళి తెచ్చి గురువు గారి కుడికాలిమీదను కొట్టెను. మఱువాడు రెండవవాడు వచ్చి "నేను కడిగెడికాలును మీరు తాళితో కొట్టెను. కావున నేనును వాడు కడిగెడి కాలును కొట్టెదను" అని మఱియొక తాళితో ఎడమకాలిపై కొట్టెను. గురువుగారు దాని మూలమున చాల బాధపడిరి.

—: ప్రకాశము:—

"పట్టువల గల మూర్ఖులు వారలు ఇతరులకు అపాయము సౌభవించు చున్నను జూడక తమ పట్టు నెఱవేర్చుకొనుటకే చూచుచున్నారు"



—( పదునొకండవ దీపము )—

తపోదత్తుడు

ఒక నగరములో తపోదత్తుడు అను బ్రాహ్మణుడు ఉండెను. ఆతని తండ్రి వానిని చిన్నతనములో "బడికిపోయి చదువుకొనుము" అని ఎంత బాధించినను చదువుకొనుటకు బడికి వెళ్ళెడివాడు కాదు. అంత కొంతకాలమునకు జనులు

అతనిని “చకువులేని వాడు; బండవాడు” అని నిందించుటకు మొదలు పెట్టిరి. దానికి అతడు సిగ్గుపడుచు ఒక వాడు ఇట్లు అనుకొనెను:—“నేను గంగానదియొక్క ఒడ్డునకు కూర్చుండి శపస్సు చేయుదును. అందుచేత నాకు ఎంతో విద్య వచ్చును. నేను పెద్దవాడను అను మాట అక్కఱలేదు” అని గంగానదియొక్క ఒడ్డున కూర్చుండి తిశస్సు చేయుటకు మొదలు పెట్టెను. వానిని ఎఱిగిన ఒక మనుష్యుడు “శాపము! వీడు ఇంటి దగ్గఱ భార్యను పిల్లలను వదలిపెట్టి నచ్చి వ్యర్థముగా తపము చేయుచున్నాడు. శ్రద్ధలిగి క్రమముగా బడికి పోవుచుండెడి బాలురకు చకువు వచ్చును; కాని ముక్కు మూసుకొని ఒక చోటను కూర్చుండి తపము చేయువానికి చకువు రాదు. ఇది మాన్యవలయును” అనుకొనెను. అతడును ఆ గంగానది ఒడ్డునకు వచ్చి ఒడ్డున ఉన్న ఇసుకను దోసిలితో ఎత్తి కెరటములతో వడిగా ప్రవహించుచున్న గంగలో పడ వేయుచుండెను. అది తపోవత్తుడు చూచి “ఓరి! మూర్ఖుడా! ఎందులకు దోసిల్లతో ఒడ్డున ఉన్న ఇసుకను ఊరక గంగలో పోయిచున్నావు. నీకు పిచ్చి ఎత్తి నదా ఏమి!” అనెను. దానికి వాడు “మనుష్యులు అందఱును ఈ గంగానదిని దాటి పోవుటకు సేతువును కట్టుచున్నాను” అనెను. ఆ మాటకు తపోవత్తుడు “ఓరి!

తెలివితక్కువ వాడా! నీవు పోయిచుండెడి ఇసుక ఎప్పుటికి అప్పుడే సీటిలో కొట్టుకొని పోవుచున్నదే! సేతువు ఎట్లు కట్ట వేర్తున్న!" అనెను. దానికి ఆ మనుష్యుడు "నీవు ఎట్లు బడికి గోక పాఠములను చదువుకొనక తపస్సుతోడ విద్యను సాధించుటకు తలఁచుచున్నావో అట్లే నేనును దోసిలితో ఇసుకను నదిలో పోసి సేతువు కట్టవలెను అని తలఁచితిని" అనెను అందులకు తపోదత్తుడు బుద్ధితెచ్చుకొని తపస్సు చాలించి ఇంటికి పోయెను.

—:ప్రకాశము:—

“చిన్నతనములో క్రమముగా బడికి పోయి బాగుగా పాఠములు చదువుకొనిన బాలుర కే విద్య వచ్చును; కాని వ్రతములు మొదలయిన వానిని చేయువారలకు విద్యరాదు”



—( పండ్రెండవ దీపము )—

తెలివిగల బాలుఁడు

ఒక బాలుడు ముగ్గురు స్నేహితులతో కూడి పొలములో ఉన్న నూతిచెంతకు ఆడుకొనుటకు వెళ్ళెను. ఆ బాలుని దేహమునిండ బంగారు సగలు ఉండెను. ఆ సగ



లను దొంగిలింప వలయును అని ఒక దొంగ ఆ బాలుర వెంట ఆ నూతి దగ్గఱకు వచ్చెను.

ఆ బాలుడు మిక్కిలి తెలివికలవాడు; ఆ దొంగకు భయపడుచున్నను వానిని “ఉపాయముచేత మోసపుచ్చ వలయును” అని అనుకొనెను. అంతట ఆతఁడు నూతిలోనికి చూచుచు గొంతెత్తి ఏడ్వసాగెను.

ఆ దొంగ వానిని ఓదార్చువాని వలె దగ్గఱకు వచ్చి “బాలుడా! ఎందులకు ఏడ్చుచున్నావు” అనెను. ఆ బాలుడు ఉపాయము కలవాడు; కావున ఏడ్చుచు నా స్నేహితులు మిక్కిలి విలువ గల నా రత్నాల హారమును ఈ నూతిలో పడవైచిరి. ఇంటికి పోయినపుడు మా తల్లి దండ్రులు నన్ను కొట్టాడు; నాకు అన్నము పెట్టరు. నా యందు దయ ఉంచి నా రత్నాల హారమును పైకి దీసి ఇమ్ము! అట్లు చేసినపక్షమునందు నా తల్లి దండ్రులచేత నీకు గొప్ప బహుమానము ఇప్పించును” అనెను. “ఆ బాలుడు తన్ను వంచించు చున్నాడు” అని ఆ దొంగ ఎఱుంగక నిజము అని నమ్మి తన బట్టలను విప్పి నూతి ఒడ్డున పెట్టెను. గోచి పెట్టుకొని నూతిలో దిగి హారముకొరకు వెదకి వెదకి కానక విసుగుచెందు చుండెను. అప్పుడు ఆ బాలుడు ఆ దొంగ యొక్క బట్ట

అను తాను పట్టుకొని పరుగెత్తుకొని పోవుదము అని తన స్నేహితులకు కంటితో సంజ్ఞ చేసెను. వారు అచ్చట నుండి తప్పించుకొని పారిపోయిరి.

ఆ దొంగ హారము నూతిలో లేకపోవుటచే పైకి వచ్చి కాలికొలదిని పరుగెత్తుకొని పోవుచున్న బాలురను చూచి తన తెలివిలేమికి మిక్కిలి విచారించెను.

—:ప్రకాశము:—

“తెలివి గల బాలురు ఉపాయముచేత కష్టములను తప్పించుకొందురు”



—( పదుమూడవ దీపము )—

## వీరయ్య

వీరయ్య అనువాడు ఒక గ్రామాధికారి దగ్గర భృత్యుడుగా ఉండెను. ఒకనాడు వాడు నూనె తెచ్చుటకు గిన్నెను పట్టుకొని బజారునకు పోయెను.

ఆ గిన్నెలో నూనె పోయించుకొని ఇంటికి తిరిగి వచ్చుచుండెను. దారి వెంటను పోవుచుండెడి కొందఱు

వానిని చూచి “ఓయి! నూనె ఆ గిన్నెలోనుండి క్రిందికి కాటుచున్నది. జాగ్రత్తగా చూచుకొనుము” అని చెప్పిరి.

ఎట్లు కారిపోవుచున్నదో చూచుటకు ఆతఁడు తెలివి లేనివాఁడు అగుటచే గిన్నెను తలక్రిందుగా త్రిప్పి చూచెను; అట్లు త్రిప్పి చూచినపుడు గిన్నెలో నున్న నూనె అంతయు క్రింద పడిపోక నిలుచునా! నూనె అంతయు క్రింద పడి పోయినది.

ఇంటికి పోవునపుడు గ్రామాధికారి వానిపై కోప గించి వెడల కొట్టెను.

—:ప్రకాశము:—

“కలుగఁబోయెడి నష్టమును కనిపెట్టి కాని కార్యము లను చేయరాదు”



—( పదునాలుగవ దీపము )—

## హరదత్తుఁడు

ఒక నగరములో హరదత్తుఁడు అను బ్రాహ్మణుఁడు కలఁడు. పాపము! ఆయన ఎంత కష్టపడి సేద్యము చేసి

కొనుచున్నను వాని పొలము పండుట లేదు. ఒకనాఁడు ఆ బ్రాహ్మణుఁడు ఎండవేడిమి అధికముగా ఉండుటచేత తన పొలములో ఉన్న ఒక చెట్టుక్రింద పండుకొని ఉండెను. ఆ చెట్టునకు దాపున ఒక పుట్ట ఉండెను. ఆ పుట్టను ఉండి ఒక త్రాచుపాము పైకి వచ్చుచుండెను.

దానిని చూచి ఆ బ్రాహ్మణుఁడు “ఇది నిజముగా నా పొలమునకు దేవత; ఇన్ని నాళ్లనుండి దీనిని పూజించుట మఱచిపోయితిని. అందుచేతనే నా పొలము పండుట లేదు. నేఁడు తప్పక దీనికి పూజ చేయుదును” అను కొనెను. ఇంటికి పోయి ఒక మూఁగుడులో పాలు పోసి తీసికొని వచ్చి ఆ పుట్ట దగ్గఱ పెట్టెను. “ఓ దేవతా! ఇంతకాలమునుండి నివు ఇచ్చట ఉన్నావు అని నాకు తెలియదు. అందుచేత నీకు పూజ చేయలేదు. క్షమించుము” అని వేడుకొని ఇంటికి పోయెను.

మఱునాఁడు వచ్చి చూడఁగా ఆ మూఁగుడులో దీనారము (బంగారు నాణెము) ఒకటి కాన్పించెను. అట్లే ప్రతి దినమును ఆతఁడు పాలు మూఁగుడుతో తెచ్చి పెట్టుచుండెను. ఒక్కొక్క దీనారమును ఆ మూఁగుడులో కనబడుచుండెను.

ఒకనాడు ఆ బ్రాహ్మణుడు తాను ఒక పని చేయుచు “పాలు పట్టుకొని పోయి పుట్ట దగ్గర పెట్టుము” అని కొడుకును పంపెను. ఆతడును పాలు పట్టుకొని వెళ్ళి పుట్టదగ్గర పెట్టి మఱునాడు పోయి చూడగా మూడు దులో ఎప్పటి వలె దీనారము ఒకటి కాన్పించినది. దానిని చూచి ఆ బ్రాహ్మణుని కుమారుడు “నిజముగా ఈ పుట్ట నిండ దీనారములు ఉన్నవి. ఈ పామును చంపివైచి ఆ దీనారములను అన్నిటిని ఒక్కమాత్ర తీసికొందును” అను కొని మరల ఇంటికి పోయి పాలు తీసికొని వచ్చి పుట్టదగ్గర పెట్టెను.

ఆ సర్పము ఎప్పటివలె పాలు త్రాగుటకు పుట్టలో నుండి పైకి వచ్చెను. అప్పుడు ఆ కుమారుడు కట్టతో దాని తలపై ఒక దెబ్బ కొట్టెను. ఆ దెబ్బ తప్పించుకొని ఆ పాము వానిని కలచెను. ఆ కాటుచే వాడు మృతినొందెను.

—: ప్రకాశము:—

“వేతాస కలవారలు ఇతరులకు హాని కలిగించి అయినను తాము లాభమును పొందుటకు చూతురు. కాని ఆ అపాయము వారలకే సంభవించును”



—( పదునేనవ దీపము )—

## రంగయ్య

ఒకనాడు రంగయ్య అను వాడు అరణ్యములో తిరుగఁగా కిరుగఁగా దప్పిక పిశేషముగా అయ్యెను. అతనికి ఒక చోట మిక్కిలి తేటనీటితో కూడి వాటుచున్న ఏఱు ఒకటి అగపడినది. ఆతఁడు ఆ ఏటిలోనికి దిగలేదు; నీరు త్రాగలేదు; దాహము తీర్చుకొనలేదు. ఆ ఏటి గట్టునందు నిలిచి “అయ్యో! నన్ను దప్పిక ఎంత బాధించుచున్నది!” అని మాత్రము ఏడ్చుచుండెను.

ఆ చెంతను ఉండిన ఒకఁడు “ఓ తెలివీహీనుడా! ఈ ఏటినిండ తేటయైన నీరు కలదు కదా! ఏల ఏటిలోనికి దిగి దాహము తీర్చుకొనకున్నావు! ఊరక దాహము దాహము అని ఏల ఏడ్చెదవు” అని అడిగెను. అందులను ఆతఁడు తన చూపును అంతయును నీటివంక నిల్పి “దేవుడా! ఈ నీ రెల్ల నే నెట్లు త్రాగఁగలను” అని ఏడ్చుచుండెను.

అంతట రెండవ వాడు హరిహరముగా “ఈ నీరు అంతయును త్రాగివేయవలయును అని అనుకొనుచున్నావు కాబోలును. అట్లు త్రాగక పోతివేని అధికారులు నిన్ను తప్పక దండింతురు. శీఘ్రముగా త్రాగుము” అనెను.

అట్లు పరిహాసము చేసి చెప్పినను రంగయ్య తెలిసి  
కొనలేక ఎట్లు అయినను ఏటిలో ఉన్న నీరంధయును  
త్రాగివెనువలయును అనియే చూచుచుండెను.

—:ప్రకాశము:—

“అలోచన లేనివారలు కార్యము అంతయు చేయ  
లేకపోవుటయే కాక శక్తికాలదిని కొంత పని అయినను  
చేయుటకు తలపెట్టరు”

—( పదునాటవ దీపము )—

## మహీదాసుడు

రంగపురములో మహీదాసుడు అనువాడు ఒకడు  
ఉండెను. అతడు కూలిపని చేసి ఎంతో దూది సంపా  
దించుకొనెను. ఒకనాడు ఆ దూదిని అంతయును మూట  
గట్టుకొని అంగిడివీధికి అమ్ముకొనుటకు పోయెను. ఆ దూది  
మంచిది కాకపోవుటచేత ఎవ్వరును వానిని కొనలేదు.

అప్పుడు రంగయ్య మంచి బంగారమును కొనుటకు  
బంగారము అమ్మెడి దుకాణమునకు పోవుచుండెను. ఈ  
రంగయ్య దూది అమ్ము మహీదాసుని కూడ బంగారు

దుకాణము దగ్గరకు తీసికొనిపోయెను. రంగయ్య బంగారు దుకాణమువానితో “మంచి బంగారము కొనుటకు వచ్చి నాడను” అని చెప్పెను. అప్పుడు దుకాణములో ఉన్న వాడు “ఇదిగో చూడుము! ఇది మంచి బంగారము” అని కుంపటిలో వేసి కాల్చి చూపెను.

అప్పుడు రంగయ్య తాను కొనఁదలచిన దూది మంచిది అగునో కాదో అని బంగారమును నిప్పులో వేసి చూచిన విధముగానే చూడవలయును అని అనుకొనెను. కొంచెము నిప్పును తీసికొని వెళ్లి ఆ మూటలో పడ వైచెను. అచ్చట ఉన్నవారలు “వలదు వలదు” అని చెప్పు సంతలో దూది అంతయును కాలిపోయి మహి దాసునకు అపాయము సంభవించెను.

—:ప్రకాశము:—

“మంచి చెడ్డలను తెలిసికొనుటకు సకల వస్తువులను ఒక విధముగా పరీక్షింపరాదు. వస్తువు యొక్క గుణమును పట్టి చూడవలయును. అట్లు చేయకున్న అపాయము కూడ వచ్చును”





—( పదునేడవ దీపము )—

## చెవిటి వాడు

ఒక చెవిటివాడు జ్వరముచేత బాధపడుచున్న తన స్నేహితుని చూచుటకు బయలుదేరినాడు. దారి వెంట పోవుచు తనలో తాను ఇట్లు అనుకొనెను:— “నేను నా మిత్రుని ఇంటికి పోవుచును; మిత్రమా! జ్వరము యొక్క వేగము సహింపఁదగి ఉన్నదా! అందును. అతఁడు కొంచెము సహింపఁదగి ఉన్నది అనును. ఏమి బౌషధము తీసికొనుచున్నావు అందును. అతఁడు ఈ బౌషధము తీసికొనుచున్నాను అనును. నీకు వైద్యుడు ఎవఁడు? అందును. నాకు ఈతఁడు వైద్యుడు అనును. ఇంకను ఇట్లే కొన్ని మాటలు అడుగుదును” అనుకొని మిత్రుని ఇంటికి వెళ్ళి ఇట్లు మాట్లాడెను:—

చెవిటివాడు:— మిత్రమా! జ్వరము సహింపఁదగి ఉన్నదా!

రోగి:— అట్లే ఉన్నది.

చెవిటి:— భగవదనుగ్రహముచేత అట్లే ఉండును గాక! నీవు ఏమి బౌషధమును తీసికొనుచున్నావు?

రోగి:— (విసుగుకొని) మట్టి.

చెవిటి:— అదియే మంచిది; నీకు వైద్యుడు ఎవడు?

రోగి:— యముడు.

చెవిటి:— అతడే సమర్థుడు. వానిని వదలకుము!

అక్కడనుండి ఈ మాటలను విన్నవారలు “ఈ దుర్మార్గుడు నిష్కారణముగా యముని ఆశ్రయించి చచ్చి పోవుము అనుచున్నాడు” అనుకొని తిట్టి ఆతనిని సాగనంపిరి.

—:ప్రకాశము:— .

“చెవిటివారలు ఎదుటి వారి మాటలు బాగుగా తెలిసిన పిమ్మట బదులు చెప్పవలయును; బాగుగా తెలిసికొనక చెవిటివారలు మాట్లాడుదురు కావున వారి మాటలను పట్టి వ్యర్థముగా కోపము తెచ్చుకొనరాదు”



—( పదునెనిమిదవ దీపము )—

## కొంగ

గంగానది యొక్క ఒడ్డున “శ్వేతాంగము” అను పేరు గల కొంగ ఒకటి ఉండెను. ఒకచోట కొండలు కూడి వాంసల యొక్క గుణములను చెప్పుకొనుచుండిరి. ఆ మాటలను ఆ కొంగ వినెను. “వాంసలు ఎంతటివి!

మా జాతి మాత్రము గొప్పది కాదా! మా దేహము లాను తెల్లగా ఉండును. మేమును నీళ్లలోనే వసించుచుందుము. ఈ మనుష్యులు బుద్ధిలేక హంసలను పొగడుచున్నారు. నేనును హంసల వలె ఇక తామరతూడులను మాత్రమే తినుచుండును. చేపలను తినుట మానివై చెదను” అని అనుకొనెను. పిమ్మట దానికి ఒక కొలను కాన్పించినది. ఆ కొలను నిండ తామర పూవులు కలువ పూవులు బాగుగా పూచి ఉన్నవి. ఆ కొంగ కొలనులో తిరుగుటకు మొదలు పెట్టెను. అందు ఉండెడి తెల్లని తామరతూండ్లను హంసల వలె తినుటకు ఆరంభించెను. “అన్నివిధముల చేతను హంసలాగున నడువ వలయును” అని ప్రయత్నము చేయుచుండెను.

ఒకనాడు ఒక బాలుడు స్నానము చేయుటకు ఆ కొలనులోనికి దిగెను. ఆ కొంగను పట్టుకొనెను. దానిని తన ఇంటికి తీసికొని పోయెను. ఇంటిలో ఉన్నవారలు “బాలుడా! నీకు పిచ్చిపట్టినదా ఏమి! కొంగను తీసికొని వచ్చితివి; ఇది టక్కరి పిట్ట. ఇది కన్నులు మూసికొని నీటిలో నిలుచుండును; తన కాలికి తగిలిన చేపలను తినుచుండును. ఇది పెంచుకొనుటకు తగనిది” అనిరి. ఆ బాలుడు ఇది హంస కాదా? అనెను. వారు ఇది కొంగ కాని హంస కాదు అనిరి. ఆ మాటకు కొంగకు

కోపము వచ్చినది. ఆ సంగతి అక్కడ ఉన్న తెలివికల వాడు ఒకడు కనిపెట్టెను. వాడు దానితో “ఓ కొంగా! నీవును తెల్లని దానవే! ఆ మాట అటు ఉంచుము! ఏదీ! నీ ప్రజ చూపుము” అనెను.

ఆతడు పాలును నీరును కలిపి తీసికొని వచ్చి దాని ముందు పెట్టెను. ఆ కొంగ ఒక బొట్టు అయినను తేకుండ త్రాగినది. హంసలు అట్లు చేయునా! చేయవు అని పాలు మాత్రమే త్రాగి నీళ్లను దిగవిడుచును.

అంతట వాడు ఆ కొంగను చూచి నవ్వెను! “ఓ కొంగా! ఎట్టి ఆహారమును తినినను నీ జాతి నీదే! హంస జాతి హంసదే! బండి లాగినంతమాత్రముచే గాడిద గుట్టము అగునా? పొమ్ము!” అని కొంగను విడిచి పెట్టెను.

అది సిగ్గుపడుచు ఎగిరి పోయెను.

—: ప్రకాశము. —

“శక్తి కొలదిని వేషము కాని భావ కాని ఉండ వలయును; అట్లు ఉండక గొప్పవారిలాగున నటించిన పక్షమునకు జనులు నవ్వుదురు”

—( పంపొమ్మినదవ దీపము )—

## చేపలు

ఒక చెఱువులో మూడు చేపలు ఉండెను. అందు మొదటి దానికి మూడు రాబోవు సంగతి తెలియును; రెండవ దానికి సమయమును పట్టి ఏమిచేయవలయునో తెలియును; మూడవ దానికి పట్టు పట్టుకొని ఉండుట తక్కు మఱి ఏమియును తెలియదు.

ఆ చెఱువురు కొందఱు పల్లెవాండ్లు చూచిరి. వారు “ఈ చెఱువునిండ చేపలు ఉన్నవి. ఇట్టి చెఱువును మనము ఇదివఱకు చూడలేదు. ఇప్పుడు సాయంకాలము అయినది. తెల్లవాఱుజామున రావచ్చును. కావలసినన్ని చేపలను పట్టుకొని పోవచ్చును” అనుకొనిరి.

ఆ మాటలు ఆ చేపలు వినినవి. అందులో మొదటి చేప చెఱువుతో ఉన్న చేపలను అన్నిటిని పిలిచి “చేప లారా! మీరు పల్లెవాండ్లు చెఱువుగట్టు మీఁద అన్న మాటలు వింటిరి కదా! వారు తప్పక తెల్లవాఱుజామున వచ్చెదరు. ఈ చెఱువులో ఉన్న చేపలను వలలు వేసి పట్టుకొందురు. కావున ఈ రాత్రియే మనము అందఱ మును ఈ చెఱువును వదిలిపెట్టవలయును; ఇక మనము నిమిషము అయినను ఇక్కడ ఉండఁగూడదు. సమీపములో

ఉన్న ఇంకొక చెఱువులోనికి పోవలయును. అట్లు చేతుక పోయిన ఎకల మనకు చావు తప్పదు” అనెను.

అప్పుడు రెండవ చేప “మిత్రమా! నీవు చెప్పిన ఉపాయము బాగుగా ఉన్నది; మనము ఈ చెఱువులోనే ఉన్న మొదల నీవు చెప్పినట్లు మనకు చావు తప్పదు కావున ఇంకొక చెఱువులోనికి పోవలయును. వేరువ జామున బాలకులు వచ్చెదరు. మనలను వలలు వేసి పట్టి చంపుదురు” అనెను.

మూడవ చేప నవ్వుచు “మిత్రులారా! మీ ఆలోచన ఎంత మాత్రము బాగుగా లేదు. ఈ చెఱువులో మన తండ్రులు తాతలు ముత్తాతలు కూడ నివసించిరి. వారికి ఏ కీడును రాలేదు; మన పెద్దలు ఉన్నచోటును విడుచుట తప్పు పని; చావు ఎక్కడికి పోయినను తప్పదు. మనము ఈ చెఱువును విడువఁగూడదు. కేసు మాత్రము రాను. మీ ఇష్టము వచ్చినట్లు చేయుఁడు!” అనెను.

అంతట మొదటి రెండు చేపలును కొన్ని చేపలను తీసికొని ఇంకొక చెఱువునకు పోయినవి. మూడవ చేప పోలేదు. తెల్లవాలు జామున పల్లెవాండ్లు వచ్చిరి. వలలు వేసిరి; మూడవ చేపను దానితో ఉన్న మఱియొక చేపలను పట్టుకొని పోయిరి.

—:ప్రకాశము:—

“అపాయము వచ్చు స్థలములను కనిపెట్టవలయును. తెలివితో వానిని విడిచిపెట్టవలయును; కాని పట్టుదల కలిగి వానియందే ఉండరాదు”

—( ఇటువదవ దీపము )—

## బ్రహ్మదత్తుడు

ఒక గ్రామములో బ్రహ్మదత్తుడు అను పేరు గల బ్రాహ్మణుడు ఒకడు ఉండెను. అతడు ఒకనాడు ఒక పనికొఱకు వేతొక గ్రామమునకు పోవుచుండెను. అప్పుడు ఆతని తల్లి “నాయనా! నీవు ఎక్కడికి పోవు చున్నను ఒంటరిగా నూత్రము పోకుము. ఇంకొకనిని తోడుగా తీసికొని పొమ్ము” అని చెప్పెను. ఆ బ్రాహ్మణుడు “అమ్మా భయపడకుము! దారిలో భయము ఏమియు ఉండదు! శార్ఙ్గమును పట్టి ఒంటరిగా పోవలసి వచ్చినది” అనెను. ఆతని తల్లి “ఏడు పోక మానడు; గట్టి పట్టు పట్టి ఉన్నాడు” అనుకొనెను.

అను సంతట ఆమె సమీపమునందు ఉన్న బావిదగ్గరకు నిమిషము ఒక పీఠము దెచ్చెను. “నాయనా! నీవు తప్పక

పోవలసి ఉన్న పక్షమునందు దీనిని తీసికొని పోమ్మ” అని ఇచ్చెను. ఆతఁడును తల్లి యొక్క మాటయందు ఆదరము ఉంచి రెండు చేతులతోను దానిని తీసికొనెను.

అంతట ఆ పీతను కర్పూరముతో చేసిన చిన్న పెట్టెలో పెట్టెను. ఆ పెట్టెను ఒక పాత్రలో పెట్టుకొని శీఘ్రముగా బయలుదేటి పోయెను. అప్పుడు ఎండవేడివి అధికముగా ఉండెను. అందుచేత ఆతఁడు దారిలో ఉన్న ఒక చెట్టునీడను పండుకొని నిద్రపోయెను.

ఆ చెట్టు తొట్టెలో ఉండి పాము ఒకటి వాని కడకు వచ్చెను. పాములకు కర్పూరము అనిన మిక్కిలి ఇష్టము. అందుచేత కర్పూరముతో చేయబడిన ఆ చిన్నపుటికెను ఆ పాము ఆసతో మ్రింగెను. అందు ఉన్న పీత దాని ప్రాణములను దీసెను.

ఆ బ్రాహ్మణుడు లేచి చూచినపుడు పాము చచ్చి తన ప్రక్కను పడియుండెను. ఆతఁడు “ఈ పీతయే పామును చంపి నా ప్రాణములు రక్షించినది. మా అమ్మ గారు చెప్పిన మాట సత్యము అయినది. నేను ఒక్కడనే వచ్చిన పక్షమున నా ప్రాణములు పోయెడివే” అనుకొనెను. తల్లిని పొగడెను.

—: ప్రకాశము:—

“ఏపనిమీఁదను అయినను వేటొక గ్రామమునకు పోవలసి ఉన్న పక్షమునందు ఒంటరిగా పోవుట తగదు”





—( ఇరువదియొకండవ దీపము )—

## మునీశ్వరుఁడు—కుక్క

ఒక అడవిలో ఒక మునీశ్వరుఁడు ఉండెను. ఆయన ఎప్పుడును తపస్సు చేసికొనుచుండును. ఆ తపస్సు యొక్క మహిమము చేతనే ఆ అడవిలో ఉన్న పెద్దపులి మొదలయిన జంతువులు ఆయనయందు భక్తితో ఉండెడివి.

ఆ జంతువులలో ఒక కుక్క ఆయనయందు మిక్కిలి భక్తితో ఉండెను. ఆ మునీశ్వరుఁడు పోయినచోటికి తాను కూడ పోవుచుండెను. ఏ జంతువు అయినను దానిని తఱుముకొని వచ్చినపుడు అది ఆ ముని దగ్గఱకు పరుగెత్తుకొని వచ్చుచుండెను. ఆయన “తన కుక్కకు ఎప్పుడును జయము కలుగవలయును” అని ఆలోచించెను.

అప్పుడు ఆయన ఏమిచేసెనో ఊహింపఁగలరా! ఏజంతువుతో తన కుక్కకు పోరాటము కలుగుచున్నదో ఆ జంతువును జయించెడి మృగముగా దానిని చేయుచుండెను. అట్లు దానిని ఎన్నో మృగములుగ చేసెను. తుదకు ఆయన “ఇది పనికాదు” అనుకొనెను.

ఆ కుక్కను మృగములను అన్నిటిని జయించెడి శరభమృగముగా చేసెను. అట్లు చేయుటచేత అది మిక్కిలి ధీమాగా ఇట్లు అనుకొనెను.

నిమిషము

“ఈ ముని నన్ను తన మహిమచేత అనేక జంతువులుగా మార్చుచున్నాడు. ఇప్పుడు నా యందు దయ కలిగి ఉన్నాడు. ఈ మునితో ఉన్న ఎడల నాకు అన్ని జంతువులును భయపడుచుండును. నా యందు దయ తప్పినపుడు ఈ రూపమును మార్చివేయును; నేను ఈ మునిని చంపిన ఎడల ఇట్లే ఉండును”

ఆ సంగతి అంతయు ఆ మునిశ్వరుడు కనిపెట్టెను. ఆ కుక్కతో “ఓ కుక్కా! నీవు నిచమైన జంతువవు! నీ యందు ప్రేమ కలిగి ఉంటివి; నీకు ఉపకారము చేసితిని. నాకే కీడు చేయుటకు చూచుచున్నావు. అంతుచే నీవు ఎప్పుటివలె కుక్కవు అగుము” అనెను. అది కుక్క అయ్యెను.

—: ప్రకాశము:—

“మంచి చెడ్డలు ఆలోచించుకొనక నీచులను అధికులనుగా చేయరాదు. అట్లు చేసినవారలకే వారు కీడు చేయుటకు చూతురు”



—( ఇరువది రెండవ దీపము )—

## కార్తవీర్యార్జునుఁడు

పూర్వము మహిష్మతి అను పేరు గల ఒక పట్టనము ఉండెను. ఆ పట్టనమును కార్తవీర్యార్జునుఁడు అను రాజు ఏలుచుండెను. ఆ రాజు దత్తాత్రేయుని పూజించెను. ఆ దేవుని యొక్క మహిమచేత సకలవిద్యలను నేర్చికొనెను; గొప్ప బలముగలవాఁడును శౌర్యముగలవాఁడును అయ్యెను.

ఒకనాఁడు ఆ దత్తాత్రేయుఁడు శిష్యుఁడు అగు కార్తవీర్యార్జుని ఇంటికి వచ్చెను. ఆ కార్తవీర్యార్జునుఁడు మిక్కిలి భక్తితో గురువుయొక్క పాదములను రెండుచేతులతోను ఒత్తుచుండెను. అప్పుడు ఆయనకు నిద్ర పట్టినది. ఆ సమయము నందు ఏమిచిత్తము జరిగినదో ఎఱుఁగుదురా? ఆ గురువు యొక్క పాదములో ఉండి ఒకమంట వచ్చినది. ఆ మంటతోడ కార్తవీర్యార్జునుని చేతులు కాలినవి. అయినను గురుపాదములను ఒత్తుట మానలేదు. కొంతసేపటికి దత్తాత్రేయుఁడు మేల్కొనెను. శిష్యుని చేతులు కాలుట చూచెను. ఆతని మెచ్చుకొనెను. వాని వంటి బలముగలవాఁడు లోకములో లేకుండునట్లు వరము ఇచ్చెను. అందుచేత ఎన్నో సంవత్సరములు రాజ్యము చేసెను.

—:ప్రకాశము:—

“గురుభక్తి కలవారలకు సకలవిద్యలును సాధ్యములు  
ను. అది లేనివారలకు విద్యలు రావు”



# అమృతమునకు సిద్ధముగనున్న పుస్తకములు

అశ్రువు అయినవి.

విజయవాచకములు.	మొదటి తరగతి	రు 0—3—0
„	రెండవ తరగతి	0—3—6
„	మూడవ తరగతి	0—4—0
„	నాలుగవ తరగతి	0—5—0
„	ఐదవ తరగతి	0—6—0
సీతీదీపావళి (చిన్నకథలు)	ప్రథమ ఖండము	0—2—0
„	ద్వితీయ ఖండము	0—3—0
„	తృతీయ ఖండము	0—4—0
„	చతుర్థ ఖండము	0—5—0
శ్రీకృష్ణుడు		0—6—0
ప్రవృద్ధ పాండవము		0—8—0
సౌభాత్ర రాఘవము		0—10—0
అభయ రాఘవము		0—10—0
విక్రమ రాఘవము		0—10—0
వనమాల		0—12—0

వలయువారు:—

రెడ్డి సోదరులు

రాయవరము, తూర్పుగోదావరిజిల్లా

ఖాంచి:—రాజమండ్రి





13819